

(१०) लीला दर्शन

सरल सुकुमार

(१)

अमां ही केरु आहे? किथां आयो आहे? हिते छे टिकायो
अथईसि?

अड़े बालक ! तूं निकरु मुंहिजे घर मां ! तूं मुंहिजी सरल
अमां खे माहण आयो आहीं। सुजातो अथमांड पर हिति तुंहिजी
दालि न गुरन्दी। मुंहिजी माउ पकी आहे। तूं वजी बी माउ गाल्हि
बुधी थो। हे ते कन लाटार करे वेही रहियो आहे।

दरिसनीअ में पंहिजे प्रतिबिम्ब सां इयें झेड़ो करण वारे
सरल सुकुमार खे सदां नमस्कार।

चतुर कन्हाई

(२)

कान्हलु घरि देरि सां पहुतो। अमां पुछियुसि त तूं अजु
बरसाने वियो हुएं छा?

लाल चयो— हा अमां ! छा कयां, हिक गांय भजी वई ऐं वजीं
श्री वृषभानु राय जे खड़िक में पहुती। मां गोलींदो गोलींदो उते वजीं
निकितुसि। श्री कीरति महाराणी अ मूं खे दाढो प्यार कयो। राधा
लाइली लिकी लिकी पई मूं दे निहारे।

दर्शन प्यासी लाल जा मधुर बोल बुधी अमड़ि मगनु थी वेई।

कींअ वद्रो थींदुसि (३)

श्याम सुन्दर चयो त अमां ! मां कींअ वद्रो थींदुसि? कूड़ियूं
गाल्हियूं करे गोपियूं मूं खे सुसाए थियूं छद्दीनि। वरी तूं बि
उन्हनि ते वेसहु करे मूं खे दड़िका दीं ऐं मारी। मां त नंढिड़ोई
रहिजी वेंदुसि।

जे चई त तुंहिजो कानु जुवान थिये त पोइ गोपियुनि जा
उरहना बुधण छदे दे।

मिठी अमां बुधी ठरी पई ।

सिकायलु सांवरो (४)

श्रीजू जन्म आनन्द ते अमड़ि यशोदा राणी प्यारे कान खे
गोद में खणी बरसाने में आई।

अमां कीरति राणी श्री जू अमां जे गोद में दिनी। श्री जू खे
दिसी कान्हलु किलकारी देई पुछो त अमां हीअ बालिड़ी असां जी
आहे। अमां चयो— हा।

लाल किशन चयो त पोइ घरि खणी हलूसि?
अमां चयो त मायड़ी जी थजुं धाये वद्दी थिये त पोइ वठी
हलंदासींसि।

कान्हल चयो त अमां थंजु तूं हली प्यारिजांसि। अमां कृपा
करि। मां अकेलो कंहि सां रांदि कन्दुसि? न त मां पद्म गंधा जो
खीरु प्यारे वद्रो कन्दोसांसि॥

सभु गद् गद् थी खिलण लगा॥

प्यारे श्याम सुन्दर चयो अमां कीरति राणी ! श्री जू मुंहिजा रांदीका खणी भजी आई आहे।

अमां चयो त लाल तो दिना हून्दसि। हूअ पाण खणण वारी न आहे। श्याम सुन्दर चयो— न अमां, मां कींअ पंहिजा रांदीका दींदुसि। अमां जो अथसि अनन्त प्यार इन करे मूं खे लेखेई कोन। जेका मुंहिजी शै हथि लगेसि त खणी भजी थी अचे।

अमां खिली बिन्ही खे गोद में विहारे प्यार करण लगी॥

श्याम सुन्दर प्यारो अमां खे चवण लगे त अमां मिठी ! विहांवु छा थींदो आहे? छो थींदो आहे? कींअ थींदो आहे? मूं कद्रहीं कंहिजो न विहांवु दिठो आहे ऐं न कयो आहे। कृपा करे मूं खे समुझाइ ।

अमां चयो लाल ! तूं त भोलो भण्डारी आहीं। लगन पत्र आयो आहे, तोखे तेल लगे आ, लाद्रा था गाइजनि, साठ था थियनि, तुंहिजी वनिडी ईदी। अजां पुछीं थो त विहांवु छा आहे। दाढो भोरिड़ो आहींमि लाल ! मतां बरिसाने वजीं अहिड़ियूं अटि पटियूं गाल्हियूं करीं ऐं माउ ते माणहूं खिलाईं। हुशियार थीउ पुट॥

विहांव जो शौकीन (७)

कान्हल, अजु त चोरी अ ते बि न वियो आहीं। अमड़ि बि साठनि करे खाइण लाइ कुझु न दिनो अथई, हाणे त दाढी बुख लगी हून्दइ। मुंहिजे घरि हलु त मखणु मिश्री दियाइ।

गोपी तूं त का दाढी चरी आहीं। सगाई खां वठी दुलहनि जे मिलण जी खुशी अ में बुख भजी वेई आहे। अजु त साठ बि थी वेंदा। मिलण उत्सव वेझो थींदो थो वजे। अजां बि बुख, राम राम चउ छोरी।

विहांव जा शौकीन लाल सदां खुशि हुजीं।

भोरिड़ो लालु (८)

अमां ! अमां ! अजु हिक जोतिषीअ मुंहिजो हथु दिंसी चयो त लाल ! तूं त वद्रो भाग जो बली आहीं तुंहिजो माउ पीउ बि तुंहिजे जन्म सां धन्य थिया आहीनि। तो ते गुर परमेश्वर जी अटल कृपा आहे। तूं संसार में दाढो नालो कढदें। तुंहिजो हिकु नालो अजित थींदो माना सदाई सोभारो।

अमां ! मूं गांइ दुही खीरु प्यारियो मांसि। दाढो खुशि थियो ऐं आशीशूं देई चवण लगो त बचा ! संसार में तुंहिजे बराबरी जहिड़ो को न थींदो। अमां, इनजो मतलब छा थींदो आहे?

अमां पंहिजे भोरिड़े लाल खे छाती अ सां लाए गद् गद् थी वेई॥

हिक दींह सखियूं मिठी अमड़ि जो श्रंगार पयूं कनि। प्यारो
कान्हल भरिसां अची गुल खणी अमड़ि जी चोटी संवारण लगो।

अमां गद् गद् थी चयुसि त किशन जेसीं तुंहिजी बनी अचे
तेसीं तूं थो माउ जो श्रंगार करीं?

बालु किशन अखियुनि खे हथिड़ा दे ई लज् करण लगो।

माउ जे भक्त बाल जी सदाई जै।

आनन्द कन्द बृजचन्द्र चयो— अमां मिठी ! मां उमरि में वदो,
अकुल में वदो, गुणनि में वदो त बि माण्हूं श्री जू जो नाम था
जपीनि। मूं खे न था गाइनि। श्री जू में बराबर मूं खां कुछु कृपा
ऐं सूंह वधीक आहे ब्रियो छा आहे। कींअ अमां सचु थो चवां न?

अमां चयो— लाल किशन ! सभेई किशोरी अ जो नाम तुंहिजे
नाले सां जोड़े त जपनि था। तवहां ब्रई हिक त आहियो।

किशानु ठरी पयो।

हिक दींहु श्याम सुन्दर चयो त श्री प्रिया जू ! मां सचु थो चवां त तवहां जो नाम जपण वारा मूं खे सभ खां मिठा ऐं प्यारा आहिनि छो त तवहां जो नाम बुधी मुंहिजो मन तृपतिई न थो थिये।

श्री जू चयो त पोइ मां भी रोज़ इहो नाम जर्पींदसि त प्रीतम मूं खे घणो घणो प्यार करे।

मन मोहन श्री प्रिया जू जी सरलता ते टहक दे ई खिलण लगो।

अमां मिठी अ पुछियो त लाल छा लधो अथई। श्री जू महाराज प्रीतम जे मुख ते हथु रखी लीलायो त कृपा करे अमां खे न बुधाइ।

अमां दिसी ठरी पई॥

हिक दींहु युगल सरिकार वटि सखियूं ब पान खणी आयूं। युगल नेणनि में अश्रु भरे चयो त सखी। असीं ब आहियूं छा जो ब पान आंदा अथव। कृपा करे जुदाई अ जो संकल्प भी न करियो।

सखियुनि बई पान हिक में जोड़े युगल खे खाराया।

अभिन्न युगल जी सदाई जै।

हिक दींहु श्री जू बालिड़ी अ मिठी अमड़ि खे कन में होरियां
का गाल्हि बुधाई। श्याम सुन्दर अमां खे चयो अमां मूं खे बुधाइ त
प्रिया जू तोखे छा बुधायो।

अमां कुछु चवे तंहि खां अवलि श्री जू पंहिजो नंढिड़ो हथु
अमां जे मुख जे रखी विनय कई त अमां न बुधाइ, द्राही थीउ।

श्याम सुन्दर चयो तदहीं तो मुंहिजी गिला थे कई। श्री जू
नम्रता सां चयो न नाथ मूं अमां खे बी का गाल्हि थे कई। अमां !
मूं भला प्यारे जी गिला कई?

अमां चयो त न लाल तो जहिड़ी सदोरी बालिड़ी कींअ पंहिजे
प्रीतम जी गिला कंदी। इयें कई अमां श्री जू अ खे गले सां लगायो।

प्यारे कान्हल चयो त अमां ! अजु बि प्रिया जू मूं खां
खटी वेई।

कलौली युगल जी सदां जै।

हिक दींहु श्री जू स्वामिनि मिठी अमड़ि खे खीरड़ो प्यारण लाइ
खणी आया। अमड़ि व्याकुलता में न पई पिये। श्री जू रोई चयो त
अमां प्यारो नील मणी जेकदहीं खणी अचेव त पोइ जेकर न पियो।
अमां मां बि त तवहां जे नील मणी अ जी अधु शरीर आहियां।
कृपा करे मुंहिजी मिन्थ मजों ऐं खीर पियो।

अमां मिठी रोई श्री जू खे चम्बुड़ी पई ऐं चयो त पुट
तुंहिजी प्यार भरी सेवा ऐं मिठन बोलन जे आधार जे त मां जी
रही आहियां। गुरू साहिबु कृपा कंदो जो बई गदजी मुंहिजी गोद खे
सदां सफलु कंदो।

सरल स्वामिनि (१५)

बरसाने मां सखी आई। मिठी अमां श्री जू खां पुछियो त
बचिड़ी ! कीरति महाराणी अ तो लाइ कहिड़ो न्यापो मोकिलियो
आहे?

श्री जू चयो त अमां चवाए मोकिलियो आहे त बृज राणी
अमां जी सेवा कजि। सदां दिलि वठंदी रहिजि। सदां अदब सां
हलिजि ऐं वदनि जी आशीश ऐं प्यार खटिजि। घणो न गाल्हाइजि,
घूंघट कढी घुमिजि।

श्याम सुन्दर, जो भरिसां बीठो हो, पुछण लगो त छा अमां
घोट सां कीअ हलिजि इहो कोन चवायो आहे।

श्री जू संकोचजी अमां जी गोद में मुंह लिकाइण लगा।

लजारी बचिड़ी (१६)

हिक दींहु मिठी अमां श्री जू अ खे पई बुधाए त बचिड़ी
विहांव दींहु दिख खां पोइ बाल श्याम सुन्दर जो दूल्ह वेष सां
श्रंगार थियो उन महिल मुंहिजे बाल जी अहिड़ी त मिठी ऐं सुठी
शोभ्या हुई जो सभिनी जा नेण ठरी पया।

श्री जू गद् गद् थी चयो त अमां पोइ मूं खे छोन उन वक्त
घुराये दर्शनु करायुव?

अमां चयो त पुट तोखे पाइण लाइ त लालु टिड़ी पयो हो।
तुंहिजे सदिके ई त असां उहो सुखु पातो।

श्री जू महाराज लजिड़ी अ में सकुचाईजी विया।

पिय पुजारिणि श्री जू (१७)

अमां मिठी अ चयो— उजांयुनि अखियुनि जा अमृत पुट श्री जू
तूं श्री कीरति राणी अ खे छा बुधाईदीय? श्री जू चयो— अमां मां
बुधाईदीसांसि त अमां राणी मुंहिजे लाद कोद में मुंहिजे प्यारे खे
प्यारु न थी करे। मां हेदे आई आहियां त मन पर पुठि प्यारु
करेसि। न त मां हरू भरू पेकनि में अचण जी तांघ थोरोई करायां
हां। अमां जी सेवा ऐं प्यार खां परे ऐं प्यारे जे दर्शन खां परे पीहर
में भला छा रखियो आहे।

अमां गद् गद् थी चयो पुट तूं बरिसाने न वजु मां कान्हल
खे घणो प्यारु कन्दसि।

डिजणी लादुली (१८)

हिक दीहु श्री जू अ खां दही अ जी चाद्री भजी पेई। श्री जू
अमां जे कावड़ि जे भव खां वजीं कोठी अ में लिकी वेठी।

सखी गोलिहींदी कोठी अ वटि अची सटु कयो त दीदी ! दरु
लाहि। अमां तो खां सवाय मांदी थी थिये।

सरल स्वभावा श्री जू अन्दराई चयो त हिति ' दीदी ' कोन
आहे मां ' थामा ' आहियां।

अमां जवाबु बुधी ठरी पई।

मुग्धा स्वामिनि (१९)

चित्र कूट में श्री सीय स्वामिनि श्री तुलसी देवी अ खे जलु
पया दियनि। उते हिकु हरण शिशु वेठो हो। एतिरे में महाराज राम
चन्द्र उते अची विया। श्री जू स्नेह सां महाराजनि दे निहारण
लगा। पाणी अ जी धारा तुलसी अ बदिरां हरण ते पवण लगी ऐंहू
छिरकु भरे अची श्री जू जे चरणनि में उरिझण लगो।

लखण लाल ताड़ी वजाए खिलण लगो। महाराज भी मुशिकण
लगा। श्री जू पाणु सम्भाले सकुची विया।

मुग्धा स्वामिनि जी सदाई जै।

भोरिड़ी ब्रचिड़ी (२०)

हिक द्रींहु श्री जू मिठी अमड़ि जे वारनि में सीर पई दिए।
अमां प्रेम में मगनु थी आसूं पई वहाए।

श्री जू डिजी पुछण लगा। त अमां छा मां फणी दाढियां थी
हलायां। खियाल सां हलाईदसि।

'भोरिड़ी ब्रचिड़ी मां सदिके तुंहिजे नाम सां' अमां इयें चई
श्री जू खे हृदय सां लातो।

श्री जू चयो त अमां ! मांदी न थीउ, मां पेके टिकी थोरोई पवन्दसि। बाबा अमां सां मिली, भाभी दादा खे भाकी पाए, अब्राणा वण वलियूं द्रिसी, तोते मैना खे प्यार करे ऐं तवहां लाइ सभिनी जी आशीश वठी अची तवहां जा चरण गुलड़ा चुमंदसि, मुंहिजी महाराणी अमां।

अमां जूं रगू ठरी पयूं ऐं आशीशूं द्रियण लगियूं दिलिदार बचिड़ी अ जा मिठा वचन बुधी।

सुकुमारि बचिड़ी (२२)

श्री जू महाराज— अमां ! सजी अखि फड़के थी, तोतो मैना मूं दे निहारे रुअनि था, प्रीतम दे निहारियुमि त हियो भरिजी आयुसि ऐं मुख करे ब्रिये पासे कयाई, के व्याकुल थी गाल्हाईन पया, मां वयसि त बसि खणी कयाऊं। मिठी अमां कहिड़ी भव जी गाल्ह थी आहे, मुंहिजो मन द्रके थो, दिलि धड़के थी ऐं प्राण कम्बनि था ईश्वर कृपालु मुंहिजे प्राण नाथ जा मंगल कंदो सभु सुहागिणियूं मूं खे आशीश कजो।

मिठी अमड़ि सुकुमारि बचिड़ी अ खे हृदय सां लाए आथतु द्रियण लगी त सभु कुशल कल्याण आहे। तुंहिजे सुहाग जो शल वारु बि विंगो न थींदो।

अजु प्रभात जो श्री जू मिठी अमां खे प्रणाम करे चयो— जै राणीं अमां।

अमड़ि चयो त पुट सुबुह जो सतगुर भगवान जी जै मनाइजे।

श्री जू चयो त शिक्षा दियण वारी सतगुर अमां ऐं पालण पोषण वारे बाबा भगवान जी जै।

पिंजरे मां मैना चवण लगी त श्री जू सतगुर भगवान जी जै।

श्री जू चवण लगसि त छोरी इयें न, सतगुर अमां ऐं बाबा भगवान जी जै चउ।

मैना नचण लगी।

सलोनी ब़ारिड़ी (२४)

अमां कीरति राणी अ सटु करे चयो त किशोरी ! आउ त चोटी करियांइ।

किशोरी अ चयो त अमां ! तूं त चोटी रोज़ थी करीं। अजु मोकल दे त प्यारे नील मणी अ जी अमां खां चोटिड़ी गूंघाए अचां। द्राढी सुठी कंदी आहे।

हां अमां ! वजां?

कीरति अमां छिके किशोरी अ खे छाती अ सां लातो ऐं चयो त सलोनी ब़ची मां सदिके वजांइ।

भोरी भारी मायड़ी (२५)

अमड़ि यशोदा श्री जू खे गोद में करे चयो त पुट ! बाल कृष्ण
नन्हे खां ई सभनी खे प्यारो लगंदो हो। जेको हिक वार खेसि दिसे
त दिसण खां ढापेई न।

श्री जू चयो त अमां मिठी ! पोइ नन्हे हून्दे तवहां मूं खे छो
छिड़िबींदा हो त छोकरी मुंहिजे पुट दे एतिरो छोथी तकीं जादू
कन्दीअसि छा।

अमां खिली श्री जू बाल खे छाती अ सां लाए आंसुनि सां
भिजाए प्रेम में मगनु थी वेई।

भोरी भारी मायड़ी ऐं सलोनी बरिड़ी अ जी सदां जै हुजे।

प्यार जी बुखी किशोरी (२६)

बाबा वृषभान श्री जू बरिड़ी अ जो हथु देव रिषि नारद खे
पयो देखारे।

श्री जू कोमल वेणनि में पुछियो त रिषि बाबा ! कृपा करे
बुधाइ त अमां जो प्यार मूं ते दामे भैया खां वधीक थींदो?

रिषी अ खिली चयो त बरिड़ी इहा त पक आहे पर लाल
तुंहिजे ससु जो प्यार भी तोते तुंहिजे घोट खां वधीक थींदो।

श्री जू बरिड़ी अ सकुची करे हथिड़ो खींचे वरतो।

प्यार जी बुखी लाइली सदां चिर जीओ।

अमड़ि कीरति राणी अ बाबा वृषभान खे चयो त महिर
वेचारी पुट जे सगाईय लाइ द्राढो थी लीलाए। छो न हा कजेसि?

भरिसां बीठी श्री जू ब्रारिड़ी अ चयो त अमां सगाई छा थींदी
आहे। को रान्दीको आहे यां का गांय आहे? छो न वेचारी अ खे
मोकिले

द्रियो त पुटिड़ो खुशि थींदुसि। असां वटि त गायूं ऐं रांदीका
खोड़ आहिनि।

अमां बाबा बुधी ठरी पिया उदार ब्रचिड़ी अ जा मिठा बोल।

अमां कीरति राणी अ चयो बाल कृष्ण ! असां अहीरनि खे
पंहिजे प्यारे सम्बंध सां तो धन्यु करे छद्रियो आहे। जग में सचु पचु
साराहण जोगु थिया आहियूं। तुंहिजे वार वार तां असां
बलिहार वजूं।

पुट ! मुंहिजो हिकु अर्जु कबूल कजि। प्यारा मन मोहन !
पंहिजी बाल संगिनि किशोरी अ जूं भुलुं चुकूं दिलि में न आणे
पंहिजे कृपालु स्वभाव सां बखशींदो रहिजि। असां दीननि ते इहा
कृपा कजि।

बाल कृष्ण चयो अमां मां त पाण तवहां बरसाने वारनि जो
ऋणि आहियां। प्रिया जू जे नाम सां गद्रजी मुंहिजो नाम भी
सार्थक थियो आहे। अमां तवहां जी केद्री वड़ाई गायां?

अमां ! हिन गोपी अ ते वेसाहु न कजि, हिन खे झेडे करण जी आदत आहे। कल्ह मां संदसि घरि वियुसि त ब्रियो केरु झगडे लाइ न मिलियुसि त हवा सां लठि सां पई विड़िहे ऐं चवे त मुंहिजो रओ छो केरायुइ, मुंहिजा कपिड़ा छो न सुकायइ, मुंहिजी बाहि छो न थी बारीं? अमां अहिड़ी अथई हीअ गोपी।

अमां ऐं गोपियूं टहक देई खिलण लगियूं।

नट खट कन्हाई (३०)

अमां मिठी अ पुछियो त लाल ही छा थो करी? कान्हल चयो— अमां राणी ! कंगण गर्म थी पिया आहिनि उहे थधा थी करियां। मिठी अमां कंगणनि खे हथु लाए दिठो। अड़ी एद्दा गर्म? मां सदिके वजाइं। अमां फूकूं देई ठारण लगी।

कान्हलु खिले ऐं ठरे पयो।

वेरियुनि खे वणंदडु लालु (३१)

यमुना में बाल किशन खे नांग जे फणि ते नचन्दो द्रिसी काली अ जू कुआंरियूं पाण में पयूं चवनि त भेण हीउ कारिड़ो कुमार सुहिणो, सुडोल त आहेई पर वदो भाग वारो आहे। गुरु झझी हयाती द्रियेसि। जुवाणीय जुड़ियो केतिरो भे भवो थी असां ज़हिरीलनि नांगनि जे घरनि में घिड़ियो आहे। भाइजे थो संदसि माउ

पीउ वद्रा पुजातिमा आहिनि।

ब्रीय नांगिणि चयो त हा भेण ! हिन किशोर जी जंहि सां
सगाई थींदी उहा देवी भी महा भाग शालनि ई हून्दी। उन जो पुण्य
प्रताप ई त संदसि रक्षा करे रहियो आहे न त अदी असां जे पति
जे बाहि जहिड़ियुनि फूकुनि जी दब ही कुसुम कोमल लाल कीअ
झले हां। शल बनी जीयंदसि जंहिजो धनी थींदो। अहिडे लाल खे
केरु न आशीशूं देई प्यार कंदो। दिसु न विहु बि जणु अमृत थी पई
आहे।

अहिड़ो आहे मींजो किशन कन्हाई जंहि जी सदा जै हुजे।

स्नेह मतवाली अमां (३२)

बालु किशानु गुर घर में विद्या पढ़ण वयो। अमां मिठी बाबा
खे चवण लगी त नाथ ! कान्हलु उते पढ़ंदो थोरोई हून्दो। कंहिजी
मसु हारींदो हुन्दो, कंहिजी स्लेट भजंदो हून्दो, कंहिजी पटी
उछालींदो हुन्दो, कंहिजी बुजकी बदलींदो हून्दो। बालक विढ़ंदा
हून्दसि, गुरुदेव भी दड़िका दींदो हून्दुसि। मूं खे दाढ़ी चिन्ता थी
थिये ऐं मनु मांदो थो थिये। यां त तवहां वर्जी दिसी अचोसि यां
मूं खे मोकल दियो त मां वर्जी दिसी अचां। प्रभु कृपालु मुंहिजे
नील मणी अ खे शुभ मति दींदो जो सभिनी खे खुशि करे आशीशूं
ऐं प्यारु पाईंदो।

स्नेह भीरु अमां (३३)

अमड़ि चयो बाल सबल, ! अजु कान्हल गायूं दुधियूं

आहिनि। हीयु खीर वर्जी, प्यारे सतगुर, ठाकुर मन्दिर, श्री गिरिराज
ऐं सभिनी बृज घरनि में पियारे आउ। चइजानि त तवहां जे लाइले
कन्हाई अ जे हथड़नि जो दुधलु खीरु अथव। सभेई आशावान
हुआ अजु जे शुभ दींह लाइ।

पुट किशोरी तूं बि ही मिठो खीरु पीउ। श्री जू नेणनि ते
रखी आदुर सां पीतो।

अमां बाबा दास दासियूं घोरूं घोरे नचण लगा।

मुग्धा मायड़ी (३४)

स्नेह भरी मिठी अमड़ि श्री जू खे गोद में करे मिठी आशीश
देई, रूप निहारे प्रेम में मुग्ध थी वेई।

पोइ भवु थियुसि त मतां मुंहिजी नज़र न लगैसि सो अंचल
सां लिकाइण लगसि ऐं पाणी घोरण लाइ निहारण लगी।

पासे में प्यारो कृष्ण अमड़ि जे भाव खे समुझी भरिसां
रखियल घुघी अ मां कटोरो भरे अमां खे दिनो। अमां जलु घोरे
पियण लगी त लालन चयो त अमां ! हिक दुकिड़ी कृपा
करे मूंखे बि दे।

श्री जू स्वामिनि पंहिजा नंढ़िड़ा हथिड़ा जोड़े अमां खे झलिनि
पया।

अमड़ि बिन्ही खे छाती अ सां लाए गद् गद् थी वेई।

प्राण जीवन युगल धणी तवहां जी जै जै हुजे।

प्रेम उन्मादिनि अमां (३५)

अमडि चयो त बाल सबल ! पुट तूं मुंहिजो चयो मजु, बाल

किशन खे अजु गायूं चारण त वठी वजु ! अजां हाणें त विहांवु करे
आयो आहे। द्रह द्रींह त वेचारे खे घर में रहणु दे। अचु त मेवन
मिठायुनि सां गोद भरियांइ, उते सभेई बालक खाइजो। बालु किशन
भी तुंहिजो थोरो मर्जीदो। हठु न कर, सदोरो बारु आहीं न?

अमडि जा सबाझा बोल बुधी सबलु प्रेम में गद् गद् थी वियो
युगल खे आशीशूं देई चवण लगो त अमां तुंहिजो हुकुम असां खे
अखियुनि ते आहे। जानिबि जननी सदां युगल जे निवेदन में
प्रसन्न हुज्जिं।

किशोरी अमां

(३६)

साई मिठे श्री बृज स्वामिनि खे मिठी अमां, मिठी अमां, चई
सद्दिड़ा कया।

श्री जू स्वामिनि हेदे होदे निहारण लगा त अमां अमां चई
कोकिल राणी कंहि खे सदे रही आहे।

साहिबनि चयो त मां तवहां खे मिठी अमां चई थी सद्रियां।
मुंहिजी जीवनुधनु अमां त तवहां ई आहियो।

श्री जू मुश्की चयो त बाबा ! मां त किशोरी राधा आहियां—
मिठी अमां काथे आहियां।

साई मिठा स्नेह में गद् गद् थी श्री किशोरी अमां जय हो
जय हो चवण लगा।

प्रेम प्रवीण ब्रची (३७)

मिठी अमां ! तूं कहिड़ी न न चवण जहिड़ी गाल्हि थी चई।
मां दूल्ह जे करे पंहिजे मिठे बाबा अमां खे छदे नन्द गाम वेन्दसि।
बाबा मूं खां सवाइ कींअ रहंदो।

अमां ! इएं न चउ। मूं खे रुअणु थो अचे ! प्रेम प्रवीणु ब्रची
अ जा मिठा बोल बुधी अमड़ि ठरी पई।

जै हो युगल लाल जी।

चतुर प्रीतम (३८)

बसंत पंचमी दींहु सखियुनि सां गढु श्री जू महाराज मिठी
अमड़ि जो श्रंगार पया करनि। प्यारे श्याम सुन्दर दिठो त ज़िदु
करण लगो त अजु मां अमां जे चरिणनि में जावकु लगाईदुसि।
अमड़ि खिली आज्ञा दिनसि।

जावकु लगाइण खां पोइ श्याम सुन्दर अमां जे साजे चरण
ते 'राधा' ऐं खाबे ते 'कृष्ण' लिखियो। श्री जू महाराज चयो
प्रीतम ! असां छा जुदा आहियूं?

श्याम सुन्दर 'राधा' जे पोयां 'कृष्ण' ऐं कृष्ण जे अगियां
'राधा' लिखी चयो हाणे त बसि। तवहां सदां कृष्ण जे
अगियां आहियो।

श्री जू महाराज बुधी सकुचाइजी विया। मिठी अमड़ि दिसी
ठरी पई।

युगल खेद्री घरिड़े में आया। अमां मिठी हथु मुंह धोई,
भोजन कराए भरि में आराम कराइण लगनि। विच में कान्हलु,
हिक पासे मिठी अमां ऐं बिये पासे श्री जू।

थोड़ी देर में श्री जू उथी वेठा ऐं अमड़ि खे चवण लगा त
अमां ! मां हिति न सुमहंदसि, तवहां जे भरिसां सुमहंदसि। अमड़ि
जे कारण पुछण ते भोरी भारी स्वामिनि चयो त अमां ! कान्हल जे
भरिसां सुमहंदे मां बि कारी थी पवंदसि।

अमां खे खिल अची वेई। प्यार सां चवण लगी त ब्रचिड़ी !
इयें कीन थींदो आहे। सोन ऐं कसौटी खे मिलाइण ते सोन जो रंगु
कसौटी अ ते चढ़ी वेंदो आहे पर कसौटी अ जो रंगु सोन ते न चढ़ंदो
आहे। तुंहिजे पासे में सुमहण सां मुंहिजो कान्हलु भी सोन वर्ण थी
पवंदो मुंहिजी कंचन तनिड़ी।

श्री जू महाराज सकुचाइजी अमड़ि जी गोद में मुंहु लिकाइण
लगा।

हिक दींहु मिठी अमड़ि श्री जू खे गीत गाए बुधाइण लाइ चयो। श्री जू महाराज राग गौरी में गीतु गातो। सभेई मुग्ध थी विया। मिठी अमड़ि गद् गद् थी चयो त बचिड़ी ! सदां खुशि हून्दीय। पर बचिड़ी इहा शिक्षा किथां पाती अथई?

श्री जू महाराज हथ जोड़े चयो अमां मिठी ! मां त किथे बि कोन पढ़ी आहियां। तवहां जी सुखदाई आशीश भरी गोद में एद्दी किरामत आहे जो मूं जहिड़ी अण ज़ाण बि गाइणु सिखी पई आहे।

अमां ठरी पई ऐं चयो त वाह बचिड़ी ! तूं त द्राढ़ी चतुर आहीं। सदां सुख माणींदीय।

• • •जै हो युगल धणी • • •